

प्रेषक,

एम0 रामचन्द्रुडु, भा0प्र0से0,
अपर सचिव।

सेवा में,

जिला पदाधिकारी,
मुजफ्फरपुर।

पटना-23, दिनांक-

विषय: मुजफ्फरपुर जिला में एस0डी0आर0एफ0 की एक टीम को स्थायी रूप से प्रतिनियुक्त करने के संबंध में

महाशय,

निदेशानुसार उपर्युक्त विषय के संबंध में कहना है कि मुजफ्फरपुर जिला एक अति बाढ़ प्रवण जिला होने के साथ-साथ भूकम्पीय जोन IV में अवस्थित होने के कारण भूकम्प के दृष्टिकोण से भी अत्यन्त संवेदनशील है। फलस्वरूप आपदाओं के समय त्वरित गति से राहत एवं बचाव कार्य करने के उद्देश्य से विभाग द्वारा एस0डी0आर0एफ0 की एक टीम को मुजफ्फरपुर जिला में स्थायी रूप से प्रतिनियुक्त किया जाता है।

2. प्रतिनियुक्त टीम जिला पदाधिकारी अथवा उनके द्वारा प्राधिकृत पदाधिकारी के दिशा-निर्देश में खोज, बचाव एवं राहत कार्यों में भाग लेगी। सामान्य समय में इस टीम का उपयोग समुदाय को आपदाओं से निपटने हेतु प्रशिक्षित करने में किया जा सकता है।

3. प्रतिनियुक्त एस0डी0आर0एफ0 टीम के आवासन एवं अन्य मूलभूत सुविधाओं यथा पेयजल, प्रकाश, शौचालय आदि की समुचित व्यवस्था तथा राहत एवं बचाव कार्य के दौरान आवश्यकतानुसार वाहन एवं ईंधन की व्यवस्था भी जिला पदाधिकारी, मुजफ्फरपुर द्वारा की जाएगी। इसपर होने वाला व्यय का भुगतान आबादी निष्क्रमण मद से किया जाएगा।

4. इस टीम का जिम्मेवारी का इलाका (Area of Response) मुजफ्फरपुर जिले के अतिरिक्त पूर्वी चम्पारण एवं प0 चम्पारण का क्षेत्र भी रहेगा। उक्त जिलों में किसी प्राकृतिक आपदा/आकस्मिकता के उत्पन्न होने की स्थिति में संबंधित जिलों के जिला पदाधिकारी मुजफ्फरपुर जिला में स्थायी रूप से प्रतिनियुक्त एस0डी0आर0एफ0 टीम की मदद तत्काल ले सकते हैं। वे इस हेतु जिला पदाधिकारी, मुजफ्फरपुर से सम्पर्क

स्थापित करेंगे जो अपने जिले में प्रतिनियुक्त एस0डी0आर0एफ0 कर्मियों में से आवश्यकतानुसार टीम भेजने का आदेश देंगे एवं टीमों को घटना स्थल पर भेजने की व्यवस्था करेंगे।

अतः अनुरोध है कि मुजफ्फरपुर जिला में स्थायी रूप से प्रतिनियुक्त होने वाली एस0डी0आर0एफ0 टीम के आवासन (पेयजल, प्रकाश, शौचालय आदि सहित) की समुचित व्यवस्था करते हुए समादेष्टा, एस0डी0आर0एफ0 (मोबाईल नम्बर-8677832565) एवं आपदा प्रबंधन विभाग, बिहार सरकार को शीघ्र सूचित करने की कृपा की जाय।

विश्वासभाजन

ह0/-

अपर सचिव

ज्ञापांक/आ0प्र0

पटना-23, दिनांक-

प्रतिलिपि: जिला पदाधिकारी, पूर्वी चम्पारण/प0 चम्पारण को सूचनार्थ एवं आवश्यक कार्रवाई हेतु प्रेषित।

ह0/-

अपर सचिव

ज्ञापांक/आ0प्र0

पटना-23, दिनांक-

प्रतिलिपि: समादेष्टा, एस0डी0आर0एफ, बिहटा, पटना को सूचनार्थ एवं आवश्यक कार्रवाई हेतु प्रेषित।

ह0/-

अपर सचिव

ज्ञापांक ५५३/आ0प्र0

पटना-23, दिनांक- 12/2/18

प्रतिलिपि: आई0टी0 मैनेजर, आपदा प्रबंधन विभाग, बिहार, पटना को विभागीय वेबसाईट पर अपलोड करने हेतु प्रेषित।

अपर सचिव

5